



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII

MONDAY, MAY 02, 2022 / VAISAKHA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યા:- પોલીસ અધિક્ષકશ્રી, વડોદરા ગ્રામ્યના પત્ર ક. ટ્રાફિક/“નો પાર્કિંગ ઝોન”/ જાહેરનામું/૧૫૦/૨૦૨૨ તા.૦૭/૦૪/૨૦૨૨

જાહેરનામું

ગુજરાત પોલીસ અધિનિયમ-૧૯૫૧ (૧૯૫૧ના કાયદા નંબર ૨૨)ની પેટા કલમ-૩૩ (૧) (બી) તથા ૩૩(૧)(સી) અને ગુજરાત મોટર વાહન નિયમો કલમ ૧૯૮૮ના નિયમ ૨૦૭ અન્વયે.

નં.EC/MAG/જાહેરનામા/વશી/૨૫૩૬ થી ૨૫૫૭/૨૦૨૨.—ગુજરાત પોલીસ અધિનિયમ ૧૯૫૧ (સને ૧૯૫૧ ના ૨૨ મા) ની કલમ-૩૩ (૧)(બી) અને ૩૩ (૧)(સી) અન્વયે મને મળેલ સત્તાની રૂએ હું, કુલદીપસિંહ ઝાલા (GAS) અધિક જિલ્લા મેજિસ્ટ્રેટ, વડોદરા, વડોદરા જિલ્લામાં વિવિધ પોલીસ સ્ટેશન વિસ્તારમાં અકસ્માત અટકાવવા તેમજ ટ્રાફિકની સમસ્યા દુર કરાવવા માટે મહત્વના ચાર રસ્તાઓ પાસે અડચણરૂપ તેમજ ગેરકાયદેસર પાર્કિંગના કારણે ટ્રાફિકની સમસ્યા સર્જાય છે. તેના નિરાકરણ માટે વડોદરા ગ્રામ્ય જિલ્લાના નીચે દર્શાવેલ વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારું “નો પાર્કિંગ ઝોન” તરીકે જાહેર કરવામાં આવે છે. જેથી કોઈપણ પ્રકારના યાંત્રિક વાહનો પાર્ક કરી શકાશે નહીં કે ક્ષણ માટે પણ ઉભા રાખી શકાશે નહીં.

અમલવારીનો વિસ્તાર

પાદરા પોલીસ સ્ટેશન વિસ્તાર

(૧) એસ. ટી. ડેપોથી ગોવિંદપુરા ચોકી સુધીના રોડની ૫૦ મીટરની આજુ-બાજુનો વિસ્તાર

વડુ પોલીસ સ્ટેશન વિસ્તાર

(૧) મહુવડ ચોકડીથી જંબુસર તરફ જતા રોડની ૫૦ મીટરની આજુ-બાજુનો વિસ્તાર

(૨) મુવાલ ચોકડીથી પાદરા તરફ જતા રોડની ૫૦ મીટરની આજુ-બાજુનો વિસ્તાર

(૩) વડુ ચોકડીથી મહુવડ તરફ જતા રોડની ૫૦ મીટરની આજુ-બાજુનો વિસ્તાર

### ડભોઈ પોલીસ સ્ટેશન વિસ્તાર

(૧) ટાવર ચોકડીથી કન્યા શાળા ચોકડી સુધીના ૩૦૦ મીટરના વિસ્તારમાં ટ્રાફિક સમસ્યાના નિવારણ માટે એકી - બેકી (ઓડ - ઈવન) પાર્કિંગ વ્યવસ્થા જાહેર કરવામાં આવે છે.

### કરજણ પોલીસ સ્ટેશન વિસ્તાર

(૧) ધાવટ ચોકડીથી જુના બજાર તરફ જતા રસ્તા ઉપર ૫૦ મીટરની હદનો વિસ્તાર

(૨) ધાવટ ચોકડીથી ધાવટ ગામ તરફ જતા રસ્તા ઉપર ૫૦ મીટરની હદનો વિસ્તાર

(૩) એસ. ટી. ડેપો વિસ્તારનો ૫૦ મીટરનો વિસ્તાર

(૪) એસ.બી.આઈ બેન્ક થી બ્રીજ સુધીનો ૫૦ મીટર નો વિસ્તાર

(૫) કરજણ કોર્ટથી કરજણ નગર પાલીકા સુધીના મુખ્ય બજાર વિસ્તારમાં ટ્રાફિક સમસ્યાના નિવારણ માટે “એકી-બેકી” (ઓડ-ઈવન) પાર્કિંગ વ્યવસ્થા જાહેર કરવામાં આવે છે.

### અમલવારીનો સમય

તા. ૦૬/૦૪/૨૦૨૨ના કલાક ૦૦/૦૦ થી તા. ૨૩/૦૪/૨૦૨૨ ના કલાક ૨૪/૦૦ સુધી

### અપવાદ

આ જાહેરનામું ઈમરજન્સી સેવાઓના વાહનોને લાગુ પડશે નહીં.

### શિક્ષા

આ જાહેરનામાંના કોઈપણ ખંડનો ભંગ અથવા ઉલ્લંઘન કરનાર ઈસમ વિરુદ્ધ ભારતીય ફોજદારી ધારા ૧૮૮ અને ગુજરાત પોલીસ અધિનિયમ ૧૯૫૧ ની કલમ ૧૩૧ મુજબ શિક્ષાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે.કો. સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ કરવા માટે અધિકૃત કરવામાં આવે છે.

આજ તારીખ ૦૮મી એપ્રિલ ૨૦૨૨ ના રોજ સહી અને કચેરીનો સિક્કો કરવામાં આવ્યો.

કુલદીપસિંહ ઝાલા  
અધિક જિલ્લા મેજિસ્ટ્રેટ  
વડોદરા.

વાંચ્યા:- પોલીસ અધિક્ષકશ્રી, વડોદરા ગ્રામ્યના પત્ર ક.LIB/જાહેરનામું/૧૫૫૪/૨૦૨૨ તા.૧૩/૦૪/૨૨

### જાહેરનામું

ગુજરાત પોલીસ અધિનિયમ-૧૯૫૧ ના ૨૨ માં અધિનિયમની કલમ-૩૭(૧) અન્વયે.

નં. EC/MAG/વશી/૨૫૮૭ થી ૨૬૦૭/૨૦૨૨.-ગુજરાત પોલીસ અધિનિયમ ૧૯૫૧ (સને ૧૯૫૧ ના ૨૨ મા) ની કલમ-૩૭(૧)(ક) અન્વયે મને મળેલ સત્તાની રૂએ હું, કુલદીપસિંહ ઝાલા, (GAS) અધિક જિલ્લા મેજિસ્ટ્રેટ, વડોદરા, આગામી દિવસોમાં રમઝાન ઈદ તહેવારની ઉજવણી થનાર હોય, વડોદરા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારૂ (વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં સુલેહશાંતિ અને સલામતિ અર્થે,

તા.૧૮/૦૪/૨૦૨૨ નાં કલાક ૦૦/૦૦ થી તા ૧૮/૦૫/૨૦૨૨ ના કલાક ૨૪/૦૦ સુધી કોઈએ,

- (ક) શસ્ત્રો, દંડા, તલવાર, ભાલા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું કોઈપણ સાધન લઈ જવું નહીં.
- (ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહીં.
- (ગ) પથ્થરો, અથવા ફેંકી શકાય તેવી બીજી કોઈપણ વસ્તુઓ અને ફેંકવાના તથા ધકેલવાના યંત્રો, સાધનો લઈ જવા નહીં કે એકઠા કરવા નહીં અથવા તૈયાર કરવા નહીં.
- (ઘ) મનુષ્યો અથવા શબો અથવા આકૃતિઓ અથવા પુતળા દેખાડવા નહીં, કે પુતળા બાળવા નહીં,
- (ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં અશિલ્લ ગીતો ગાવા નહીં અથવા ટોળામાં ફરવું નહીં.
- (છ) જેનાથી સુરૂચિ નીતિનો ભંગ થાય તેવું ભાષણ કરવું નહીં તેવા હાવભાવ કરવા નહીં અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહીં. બતાવવી નહીં. તેનો ફેલાવો કરવો નહીં.

**આ હુકમનો ખંડ(ક) નીચેની વ્યક્તિઓને લાગુ પડશે નહીં.**

૧. સરકારી નોકરીનું કામકાજ કરતી કોઈ વ્યક્તિ તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની જેમની ફરજ હોય,
૨. જિલ્લા મેજિસ્ટ્રેટ અથવા જિલ્લા પોલીસ અધિક્ષકશ્રી અથવા તેમણે અધિકૃત કરેલ કોઈ પણ પોલીસ અધિકારીએ કે જેને શારીરિક, અશક્તિને કારણે લાકડી લઈ જવાની પરવાનગી આપી હોય તે વ્યક્તિને,

આ જાહેરનામાંના કોઈપણ ખંડનો ભંગ અથવા ઉલ્લંઘન કરનારને ઓછામાં ઓછા ૪ (ચાર) માસ અને વધુમાં વધુ ૧ (એક) વરસની કેદની સજા થશે. અને ગુજરાત પોલીસ અધિનિયમ ૧૯૫૧ની કલમ ૧૩૫(૧) મુજબ દંડની પણ સજાને પાત્ર થશે.

આજ તારીખ ૧૮મી એપ્રિલ ૨૦૨૨ના રોજ સહી અને કચેરીનો સિક્કો કરવામાં આવ્યો.

**કુલદીપસિંહ ઝાલા,**  
અધિક જિલ્લા મેજિસ્ટ્રેટ  
વડોદરા.

-----

**વાંચ્યા:-** ૧. જિલ્લા શિક્ષણાધિકારીની કચેરી, અનાવિલ ભવન સામે, કારેલીબાગ, વડોદરાના પત્ર ક.પરક્ષ/ગૌણસેવા/૨૦૨૨/૨૩૮૫ તા.૧૮/૦૪/૨૦૨૨

૨. ચીટનીશ શાખા, કલેક્ટર કચેરી, વડોદરાના પત્ર ક./કભય/પરીક્ષા/૧૮૦૬/૨૦૨૨ તા.૧૮/૦૪/૨૦૨૨

**જાહેરનામું**

**ફોજદારી કાર્યરીતી અધિનિયમ સને-૧૯૭૩ની કલમ-૧૪૪ અન્વયે કાઢેલ.**

નં.EC/MAG/વશી/૨૬૫૭ થી ૨૬૮૭/૨૦૨૨.—આગામી તા.૨૪/૦૪/૨૦૨૨ રવિવારના રોજ બપોરે ૧૧:૦૦ કલાકથી ૧૩:૦૦ કલાક દરમિયાન “બિન સચિવાલય કલાર્ક અને સચિવાલય ઓફિસ આસીસ્ટન્ટ” વર્ગ-૩ સંવર્ગની સ્પર્ધાત્મક લેખિત પરીક્ષા ગુજરાત ગૌણ સેવા પસંદગી મંડળ ગાંધીનગર ધ્વારા વડોદરા જિલ્લાના જુદા-જુદા કેન્દ્રો ઉપર લેવાનાર છે તેમ આમુખ (૧) તથા (૨) ના પત્રથી જણાવેલ છે. જે શાળામાં પરીક્ષા લેવામાં આવનાર છે તે કેન્દ્રની યાદી નીચે મુજબ છે. આ પરીક્ષા દરમિયાન કોઈ ગેરરિતીઓ ન થાય, પરીક્ષાર્થીઓ નિર્ભયતાથી પરીક્ષા આપી શકે તેમજ કાયદો અને વ્યવસ્થાની જાળવણી સુનિશ્ચિત કરવા તથા જાહેર શાંતિ સલામતિ જળવાઈ રહે તે માટે તેમજ પરીક્ષાના મુક્ત અને ન્યાયી અને સરળ સંચાલન માટે અને પરીક્ષામાં ગેરરિતીઓ અટકાવવા પ્રતિબંધ ફરમાવવાનું જરૂરી જણાય છે.

વાસ્તે હું, કુલદીપસિંહ ઝાલા, (જી.એ.એસ.), અધિક જિલ્લા મેજિસ્ટ્રેટ, વડોદરા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂઝાંટ વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં નીચેના કૃત્યો કરવાનો પ્રતિબંધ ફરમાવું છું.

## પ્રતિબંધિત વિસ્તાર

વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં આવેલ પરીક્ષા કેન્દ્રની શાળાઓની વિગત નીચે મુજબ છે.

અ.નં.	(શાળા/કોલેજ) પરીક્ષા કેન્દ્રનું નામ	પરીક્ષા કેન્દ્રનું સરનામું
૧.	શ્રી સાર્વજનિક સેવાસી હાઈસ્કુલ	ગોત્રી-સેવાસી રોડ, સેવાસી, વડોદરા
૨.	પ્રગતિ વિદ્યાલય	ભાયલી, વડોદરા
૩.	ન્યુ સર્વમંગલ શાળા	અંબે સ્કુલની પાછળ, સમા સાવલી રોડ, વેમાલી, વડોદરા
૪.	અંબે વિદ્યાલય	વેમાલી, વડોદરા
૫.	બ્રાઈટ ડે સ્કુલ	વાસણા ભાયલી રોડ, વડોદરા

## પ્રતિબંધિત કૃત્યો

વડોદરા જિલ્લામાં જે જે કેન્દ્રો (શાળાઓ) માં પરીક્ષા લેવાનાર છે તે કેન્દ્રોની શાળાઓના પરીક્ષા ખંડની અંદર તા.૨૪/૦૪/૨૦૨૨ના કલાક ૧૧/૦૦ થી ૧૩/૦૦ સુધી પરીક્ષા કેન્દ્રની અંદર કોઈપણ વ્યક્તિએ સેલ્યુલરફોન, હેન્ડસેટ, વોકીટોકી, કોર્ડલેશફોન, મોબાઈલ ફોન, વાયરલેસ, વિગેરે લઈ જવા ઉપર કે ઈલેક્ટ્રોનિક ઉપકરણો લઈ જવા ઉપર પ્રતિબંધ ફરમાવવામાં આવે છે. તેમજ પરીક્ષા કેન્દ્રની બહાર આજુ-બાજુમાં ૧૦૦-મીટરના અંતરમાં પરીક્ષા સમય દરમિયાનમાં ચાર કે તેથી વધુ વ્યક્તિઓને ભેગા થવું નહીં તથા પરીક્ષા કેન્દ્રોની બહાર ૧૦૦-મીટરના અંતરમાં ઝેરોક્ષ મશીન ચાલુ રાખી શકશે નહીં કે લાઉડસ્પીકર વગાડી શકશે નહીં.

તથા કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ દ્વારા બહાર પાડવામાં આવેલ તથા બહાર પાડવામાં આવનાર વખતોવખતની ગાઈડ લાઈનનો ચુસ્તપણે અમલ કરવાનો રહેશે.

## અમલવારીનો સમય

આ હુકમ તારીખ ૨૪મી એપ્રિલ, ૨૦૨૨ના કલાક ૧૧/૦૦ થી ૧૩/૦૦ સુધી અમલમાં રહેશે.

## અપવાદ

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

પરીક્ષા ફરજમાં રોકાયેલ ગુજરાત ગૌણ સેવા પસંદગી મંડળ ગાંધીનગરના અધિકૃત અધિકારીઓ પોતાની વિધિસરની ફરજો દરમિયાન ફોનનો ઉપયોગ કરી શકશે.

## શિક્ષા

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

તારીખ ૨૦મી એપ્રિલ ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

કુલદીપસિંહ ઝાલા,  
અધિક જીલ્લા મેજિસ્ટ્રેટ  
વડોદરા.

